



கலைஞர்
100
1924 - 2024

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 70 - திருவள்ளூர் ஆண்டு 2055 - ஐப்பசி 02 - சனிக்கிழமை 19 அக்டோபர் 2024 - சென்னை 40 பக்கங்கள் Established: 10.8.1942 - Volume: 83 - Issue 70: Thiruvalluvar Year - 2055 - Ayyappi 02 - Saturday 19 October 2024 - Chennai 40 Pages ₹ 5.00

இந்தியைக் கொண்டாடும் போர்வையில் நாட்டின் ஒருமைப்பாட்டை இழிவுபடுத்தும் ஆளுநர்!

'திராவிடம்' என்ற சொல்லை நீக்கி தமிழ்த்தாய் வாழ்த்தா? ஆளுநரா? ஆரியரா?

சென்னை, அக்.19-

திராவிடம் என்ற சொல்லை நீக்கி விட்டு தமிழ்த் தாய் வாழ்த்து பாடப்பட்டது குறித்து முதல்வர் மு.க.ஸ்டாலின் அவர்கள் ஆளுநருக்கு கரும் கண்டனம் தெரிவித்ததுடன், இந்தியைக் கொண்டுவரும் போர்வையில் நாட்டின் ஒருமைப் பாட்டையும், நம் இன மக்களையும் இழிவுபடுத்துகிறார் எனவும், ஆளுநரா? ஆரியரா? எனவும், தமிழ்நாட்டு மக்களின் உணர்வுகளையும், தமிழ்நாட்டையும் தொடர்ந்து அவமதித்து வரும் ஆளுநரை ஒன்றிய அரசு உடனே திரும்பப் பெற வேண்டும் எனவும் முதல்வர் மு.க.ஸ்டாலின் அவர்கள் வலியுறுத்தியுள்ளார்.

சென்னை டி.டி. தமிழ் தொலைக்காட்சியில் நேற்று நடைபெற்ற விழாவின் போது தமிழ்த் தாய் வாழ்த்தில் அவமதிப்பு ஏற்படுத்தியுள்ளது. சென்னை தொலைக்காட்சி நிலையத்தின் பொன்விழா கொண்டாட்டங்களுடன் இணைந்து 'இந்தி மாதம்' நிறைவு நாள் விழா கொண்டாடப்பட்டது. தமிழ்நாடு முழுவதும் அதிர்ச்சியை ஏற்படுத்தியது. மேலும் இந்த நிகழ்ச்சிக்கு ஆளுநர் ஆர்.என்.ரவியும் அழைக்கப்பட்டிருந்தார்.

தமிழ்நாட்டின் உணர்வுகளை தொடர்ந்து அவமதித்து வரும் ஆளுநரை உடனே திரும்பப் பெறவேண்டும்! முதல்வர் மு.க.ஸ்டாலின் வலியுறுத்தல்!



லங்களில் 'இந்தி மாதம்' கொண்டாடப்படுவதைத் தவிர்க்க வேண்டும் என்று முதலமைச்சர் மு.க.ஸ்டாலின் அவர்கள் பிரதமர் மோடிக்கு கடிதம் எழுதியிருந்தார்.

இந்நிலையில் சென்னை டிடி தமிழ் டிவியில்



வாழ்த்தல், "தெக்கணமும் அதிர்சிறந்த திராவிடநல் திருநாடும்" என்ற வரியை தவிர்த்து விட்டு பாடப்பட்டது.

ஆளுநர் ஆர்.என்.ரவி பங்கேற்ற விழாவில் தமிழ்த்தாய் வாழ்த்து பாடப்பட்டபோது "திராவிடநல் திருநாடு என்ற வாசகம் தவிர்க்கப்பட்டுள்ளது.

முதல்வர் மு.க.ஸ்டாலின் கண்டனம்!

இச்செய்தியறிந்ததும் முதல்வர் மு.க.ஸ்டாலின் அவர்கள் கரும் கண்டனம் தெரிவித்து சமூக வலை தளப் பதிவில் பதிவு செய்துள்ளார்.

இதுகுறித்து முதல்வர் அவர்களின் சமூக வலை தளப் பதிவு வருமாறு :-

"ஆளுநரா? ஆரியரா?"

திராவிடம் என்ற சொல்லை நீக்கி, தமிழ்த்தாய் வாழ்த்தைப் பாடுவது தமிழ்நாட்டின் சட்டத்தை மீறுவதாகும்!

சட்டப்படி நடக்காமல், இஷ்டப்படி நடப்பவர் அந்தப் பதவி வகிக்கவே தகுதியற்றவர்.

இந்தியைக் கொண்டாடும் போர்வையில் நாட்டின் ஒருமைப்பாட்டையும் இந்த மண்ணில் வாழும் பல்வேறு இன மக்களையும் இழிவுபடுத்துகிறார் ஆளுநர்!

திராவிட ஒவ்வாமையால் அவதிப்படும் ஆளுநர் அவர்கள், தேசிய கீதத்தில் வரும் திராவிடத்தையும் விட்டுவிட்டுப் பாடச் சொல்வாரா?

தமிழ்நாட்டையும் - தமிழ்நாட்டு மக்களின் உணர்வுகளையும் வேண்டுமென்றே தொடர்ந்து அவமதித்து வரும் ஆளுநரை ஒன்றிய அரசு உடனடியாகத் திரும்பப் பெறவேண்டும்!"

இவ்வாறு முதல்வர் மு.க.ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.

ஆளுநருக்கு முதல்வர் கேள்விகள்?
4-ஆம் பக்கம்

சட்டப்படி நடக்காமல் இஷ்டப்படி நடப்பவர் - ஆளுநர் பதவி வகிக்கவே தகுதியற்றவர்!

இந்த சம்பவத்துக்கு பல்வேறு தரப்பினர் கடும் கண்டனம் தெரிவித்த நிலையில் இந்தி பேசாத மாநில நேற்று நடைபெற்ற இந்த விழாவில் ஆர்.என்.ரவியும் கலந்து கொண்டார். தமிழ்த் தாய்

தமிழ்த்தாய் வாழ்த்தை அவமதிப்பதா?

ஆளுநருக்கு கட்சித் தலைவர்கள் கடும் கண்டனம்!

சென்னை, அக்.19-

தமிழ்நாடு ஆளுநர் ஆர்.என்.ரவி பங்கேற்ற சென்னை தொலைக்காட்சி விழாவில் தமிழ்த் தாய் வாழ்த்து பாடப்பட்டபோது "திராவிடநல் திருநாடு" என்ற வரிகள் நீக்கப்பட்டு பாடப்பட்டது. இச்செயலுக்கு பல்வேறு கட்சித் தலைவர்கள் கடும் கண்டனம் தெரிவிக்கையில் இந்திய ஒருமைப்பாட்டுக்கு வேட்டு வைக்கும் ஆளுநர் ஆர்.என்.ரவி என்ற கண்டனம் தெரிவித்ததுடன், உடனடியாக ஆளுநர் ஆர்.என்.ரவியை திரும்பப் பெற வேண்டும் என தங்கள் கண்டன அறிக்கையில் தெரிவித்துள்ளனர்.

இதுகுறித்து கட்சித் தலைவர்கள் வெளியிட்டுள்ள கண்டன அறிக்கை வருமாறு :-

திராவிடர் கழகம் கி. வீரமணி!

-திராவிடர் கழகத் தலைவர் கி. வீரமணி கண்டன அறிக்கை வருமாறு: ஒன்றிய பாஜக அரசின் இந்தி, சமஸ்கிருதத் திணிப்பு முயற்சிகள் அரசியலமைப்புச் சட்டத்தையும், மாநில உரிமையையும், மொழி உரிமையையும் மதிக்காமல் தொடர்ந்து மோசமான திசையில் சென்று கொண்டிருக்கின்றன.

சென்னையில் இயங்கி வந்த பொதிகை தொலைக்காட்சியின் பெயரை டிடி தமிழ் என்று மாற்றி அதற்கு காவி வண்ணத்தையும் பூசி தமிழை அழித்தார்கள்.



இன்றைக்கு இந்தி விழாவை சென்னை தொலைக்காட்சி நிறுவன அலுவலகத்தில் கொண்டாடி இருக்கிறார்கள். கடும் எதிர்ப்புகள் அதற்கு எழுந்த கூழலிலும், தமிழ்நாட்டின் ஆளுநராக பாஜக அரசால் அனுப்பி வைக்கப்பட்டுள்ள ஆர்.என்.ரவி அந்நிகழ்ச்சியில் பங்கேற்று இருக்கிறார்.

தமிழ்நாட்டிலும், இந்தி பேசாத மாநிலங்களிலும் இந்தியைத் திணிப்பதற்கு எடுக்கப்படும் முயற்சியான "இந்தி விழா"வின் நோக்கமே கண்டனத்திற்கு உரியதாகும். இந்திய அரசியலமைப்புச் சட்டத்தின் எட்டாவது அட்டவணையில் ஏற்கப்பட்டுள்ள 22 மொழிகளில் தேசிய மொழி என்று எதுவும் குறிக்கப்படவில்லை. அலுவல் மொழி என்று இந்தியும், ஆங்கிலமும் தனி சட்டத்தின் (1963) வாயிலாக குறிப்பிடப்பட்டுள்ளன. அதன் அடிப்படையில் உருவாக்கப்பட்ட The Official Languages Rules, 1976இன் படி ஹிந்தி



அலுவல் மொழி என்பதில் தமிழ்நாட்டுக்கு மட்டும் விலக்கு உண்டு.

இந்நிலையில் ஆளுநர் ஆர்.என்.ரவி உள்ளிட்டோர் பங்கேற்ற நிகழ்வில் தமிழ்த் தாய் வாழ்த்துப் பாடலில் "தெக்கணமும் அதிர்சிறந்த திராவிடநல் திருநாடும்" என்ற வரிகள் நீக்கப்பட்டு பாடப்பட்டுள்ளது கடுமையான கண்டனத்திற்குரியது மட்டுமல்ல, சட்டப்படியாக உடனடி நடவடிக்கை எடுக்கப்பட வேண்டியதும் ஆகும்.

"திராவிடம்" என்று சொல்லை நீக்கி தமிழ்த்தாய் வாழ்த்து பாடும் அளவிற்கு திராவிட ஒவ்வாமை ஆளுநருக்கு ஏற்பட்டிருக்கிறது" என்று தமிழ்நாட்டின் முதலமைச்சர் மிகச் சரியாகக் குறிப்பிட்டுக் கண்டித்திருக்கிறார்.

தமிழ்த்தாய் வாழ்த்துப் பாடல் என்றாலும் திராவிடம் என்றாலும் அவர்களுக்கு எட்டக் காயாக கசக்கிறது. இதற்கு முன்பே சென்னையில் முன்னாள் ஆளுநர் கலந்து



கொண்ட ஒரு புத்தக வெளியீட்டு விழாவில் தமிழ்த்தாய் வாழ்த்துக்கு எழுந்து நிற்க மறுத்து காஞ்சி சங்கராச்சாரியார் அடாவடி செய்தார். மற்றொருமுறை ஒன்றிய பா.ஜ.க. அரசின் அமைச்சர் கலந்து கொண்ட நிகழ்வு ஒன்றில் தமிழ்த்தாய் வாழ்த்து முற்றிலும் புறக்கணிக்கப்பட்டது.

இப்போது அது தமிழ்த்தாய் வாழ்த்து மட்டுமல்ல, 2021 டிசம்பர் 17 அன்று வெளியிடப்பட்ட அரசாணையின்படி தமிழ்நாட்டின் மாநிலப் பாடலும் ஆகும். தமிழ்நாட்டின் மாநிலப் பாடலை அவமதிக்கும் வகையில் தமிழ்நாட்டு அரசின் சட்டத்தை மீறும் வகையில் ஆளுநர் செயல்பட்டிருக்கிறார்.

தமிழ்நாட்டின் ஆளுநர் பொறுப்பில் நிறுத்தி வைக்கப்பட்டு இருப்பவர் தமிழ்நாட்டின் சட்டத்தை மீறுவதும் அவமதிப்பதும் எவராலும் ஏற்றுக் கொள்ள முடியாததாகும். இந்தியைத் திணிக்கும் ஆர்.என்.எஸ்.



சின் ஊதுகுழலாகச் செயல்படும் தூர்தர்ஷன் தொலைக்காட்சியைப் புறக்கணிக்குமாறு தமிழர்களைக் கேட்டுக் கொள்கிறோம். ஒன்றிய அரசின் இந்தி திணிப்பையும், தமிழ்நாட்டின் மாநில பாடலை அவமதிக்கும் ஆளுநரின் செயலையும் கண்டித்து, தமிழ் உணர்வாளர்கள், இளைஞர்கள், மாணவர்கள், திராவிட இயக்கத்தவர், அனைத்துக் கட்சியினர் அனைவரையும் ஒருங்கிணைத்து உரிய வகையில் நமது எதிர்ப்பை வெளிப்படுத்துவோம்!

இவ்வாறு திராவிடர் கழகத் தலைவர் கி.வீரமணி கண்டன அறிக்கையில் தெரிவித்தள்ளார்.

காங்கிரஸ் கு.செல்வப்பெருந்தகை!

காங்கிரஸ் கட்சியின் தமிழ்நாட்டுத் தலைவர் கு.செல்வப் பெருந்தகை விடுத்துள்ள கண்டன அறிக்கை வருமாறு :-



தமிழக ஆளுநராக ஆர்.என்.ரவி பொறுப்பேற்றது முதற்கொண்டு, தமிழ்நாட்டிற்கு விரோதமாகவும், தமிழர்களின் கலாச்சாரம், பண்பாட்டிற்கு எதிராகவும், தமிழ் மொழியின் முக்கியத்துவத்தை குலைக்கின்ற வகையில் தொடர்ந்து பேசி வருகிறார். அரசமைப்புச் சட்டத்தின் முகப்பு ரையில் கூறப்பட்ட மதச்சார்பின்மையே கொண்டாரோ, அதற்கு எதிராகவே ஆளுநர் செயல்பட்டு வருகிறார். இதுகுறித்து கடுமையான கண்டனங்களை அனைத்து அரசியல் கட்சிகள் வெளிப்படுத்தினாலும், தொடர்ந்து திட்டமிட்டு தமிழக மக்களின் உணர்வுகளை புண்படுத்துகிற வகையில் பேசி வருகிறார்.

தொடர்ச்சி 4-ஆம் பக்கம்